

بِسْمِ اللّٰهِ الرَّحْمٰنِ الرَّحِیْمِ ط

اشارات

ایک مسلمان جب دعوتِ دین کا پاک اور نیک ارادہ لے کر اٹھتا ہے تو اس کے سامنے سب سے پہلے یہ سوال پیدا ہوتا ہے کہ وہ اپنی دعوت کا آغاز کس طرح کرے۔ کیا وہ چھوٹے ہی پہلے مخاطب کو اپنی ساری بات سنا دے اور پھر اسے اعتراضات کا موقع دے، یا پہلے مخاطب کو اپنی الجھنوں اور پریشانیوں کو بیان کرنے کی دعوت دے اور پھر ان کی روشنی میں اُس سے تبادلہ خیالات کیا جائے۔ دعوتِ دین کے لیے نقطہ آغاز معلوم کرنا ایک ایسا مسئلہ ہے جس سے دعوت کا کام کرنے والا ہر شخص زندگی میں ایک بار یا چند بار نہیں بلکہ ایک دن میں کئی بار دوچار ہوتا ہے۔ جو لوگ مزدوروں اور کسانوں میں کام کرتے ہیں وہ بھی اس معاملے میں وہی وقت محسوس کرتے ہیں جو عملی کام کرنے والوں کو پیش آتی ہے۔ دعوت کے کسی کارکن کو اس سے مفر نہیں۔ اس کے لیے اگرچہ کوئی نگاہِ مضابطہ یا طریقہ توسط نہیں کیا جاسکتا اور نہ اس مسئلہ کے حل کے لیے کوئی کلیہ ہی بنایا جاسکتا ہے۔ لیکن اس کی اہمیت کے پیش نظر ہم آج اس کے متعلق چند بنیادی باتیں عرض کرتے ہیں۔

بعض حضرات کا اس بارے میں یہ خیال ہے کہ جذبہ ہی درحقیقت اس معاملے میں بہترین رہنما ہے۔ جب ایک شخص کے دل میں کسی نصب العین یا مقصد کے لیے طلبِ صادق پیدا ہو جاتی ہے تو وہ جدوجہد کی راہیں خود بخود نکال لیتا ہے۔ اس "جذبِ اندرونی" میں یہ قدرت اور طاقت موجود ہے کہ وہ نئے نئے طریقوں کی تخلیق کرے اور اپنے عمل کے نتائج پر غور و فکر کرے کہ ان میں تغیر و تبدل کرنا چلا جائے۔ منزلِ مقصود تک پہنچنے کی آرزو جتنی شدید اور گہری ہوگی راستے کی مشکلات اسی تناسب سے آسان ہوتی چلی جائیں گی۔ لہذا اصل ضرورت دعوت کے طریقے

معلوم کرنا نہیں بلکہ دین کے لیے سچا عشق پیدا کرنا ہے۔

ہم دعوت دین کے معاملے میں اس بنیادی حقیقت کے خود قائل ہیں اور اس بات کو تسلیم کرتے ہیں کہ ایک آئیڈیل کے ساتھ محبت انسان کو اس قابل بنا دیتی ہے کہ وہ ہر قسم کے موانع پر خواہ وہ فطری ہوں یا عمرانی، غلبہ پالے۔ یہیں یہ بھی تسلیم ہے کہ یہ جذبہ اپنے اندر ایک لازوال طاقت رکھتا ہے، اور جو اسے اپنا ہے اس کے اندر بھی یہ قوت پیدا ہو جاتی ہے کہ وہ تسخیرِ فطرت کی صلاحت پیدا کر سکے اور راہِ طلب و عمل میں آگے بڑھتا چلا جائے۔ اس بنا پر یہ بات اپنی جگہ بالکل صحیح ہے کہ دعوت کے طرقي کا بہترین فیصلہ ایک شخص کا وجدان اور ذوق ہی کر سکتا ہے اور اس معاملے میں ایک لگے بندھے ضابطے یا طریقے کی پابندی نہیں کی جا سکتی۔ لیکن اس کے ساتھ یہ بات بھی کچھ کم قابلِ لحاظ نہیں ہے کہ دعوت و تبلیغ کی حکمت سے واقف ہونا اور ان لوگوں کے طرقي کار سے سبق لینا جو اس سے پہلے یہ کام بہترین طریقے سے کر چکے ہیں، اس وجدان و ذوق کی رہنمائی کے لیے بہت مفید ہے۔ اسی غرض کے لیے ہم آج مختصر آید بتائیں گے کہ کسی شخص یا گروہ کے سامنے دعوت دین کو ابتداؤ پیش کرنے کے لیے کونسا نقطہ آغاز بالعموم مناسب تر ہوتا ہے۔

آپ اگر ارد گرد کی پھیلی ہوئی وسیع دنیا میں آباد انسانوں پر ایک نگاہ ڈالیں تو آپ کو معلوم ہوگا کہ یہاں ہر شخص مضطرب اور پریشان ہے۔ اگر ایک فرد کو غم و دواں ستارہ ہے تو دوسرا غم و ناان کے جنگل میں گرفتار ہے۔ اگر ایک شخص معاشی حیثیت سے غیر مطمئن ہے تو دوسرا سیاسی اعتبار سے بے چین۔ اسی طرح اگر ایک فرد کے جسم کے تقاضے پورے ہو رہے ہیں تو اس کی روح ایک تشنگی سی محسوس کرتی ہے۔ الغرض ہم میں سے ہر فرد کسی نہ کسی لحاظ سے پریشان نظر آتا ہے۔ یہ معاملہ صرف ایک فرقہ تک ہی محدود نہیں بلکہ اس کی لپیٹ میں بڑے ملک اور بڑی بڑی قومیں تک آ جاتی ہیں۔ دنیا کی کسی اقوام غیر ملکی سامراج کے نیچے پس رہی ہیں اور انہیں یہ نکر لاتی ہے

کہ کسی طرح اس لعنت سے نجات حاصل کی جائے۔ دوسری طرف کئی قومیں اس امر کے لیے کوشاں ہیں کہ کسی طرح ان مظلوموں کو زیادہ سے زیادہ مدت تک غلامی کی زنجیروں میں جکڑ کر رکھا جائے اور اس دوران میں جس قدر ممکن ہو، ان کا خون چھوڑا جائے۔ کسی کو ملک گیری کی ہوس کھائے جا رہی ہے اور کسی کے سر پر ایک عالم گیر جنگ کا خطرہ منڈلا رہا ہے۔

پھر یہ کشمکش صرف قوموں اور ملکوں کے درمیان ہی نہیں بلکہ ہر قوم کے اپنے اندر ایک نبردِ ہیجان اور خلعان پایا جاتا ہے۔ ایک طبقہ دوسرے کے خلاف برسرِ پیکار ہے۔ اگر ایک قوم کے لوگ ایک طرزِ فکر اختیار کرتے ہیں تو اس سے عجیب و غریب نوعیت کی پیچیدگیاں پیدا ہوتی شرمع ہر جاتی ہیں۔ اور جب اس کو بدل کر دوسری راہ پر چلتے ہیں تو دوسرے مسائل پریشان کنے لگتے ہیں۔ مثلاً جب معیشت کو آزاد کیا جائے تو اس سے ایک گروہ کے لیے ناجائز استحصال کا میدان ہمارا ہوتا ہے۔ بیروزگاری بڑھتی ہے اور طبقاتی تقسیمِ معرض وجود میں آتی ہے۔ اس کے برعکس جب پیدائش دولت اور تقسیم دولت کو حکومت کی تحویل میں دے دیا جائے تو انسان کو ایک نہایت ہی جابرانہ نظام کی جکڑ بندیاں قبول کرنی پڑتی ہیں جس میں نہ کسی شخص کو ضمیر کی آزادی حاصل ہوتی ہے نہ اٹھارہ گھنٹے کی آزادی۔ وہ بچا رہا اپنے آپ کو مجبور پاتا ہے کہ نہ صرف معاشی منصوبہ بندی کے تحت زندگی گزارے، بلکہ اپنے عذبات و احساسات، افکار و تصورات کو بھی ایک گے بندھے پلان کے مطابق ڈھال لے۔ اور اگر اس میں ڈھل جانے کی یہ صلاحیت موجود نہ ہوتی تو زیادہ موت کو دعوت دے یا پھر ساری عمر سائیریا کے برناتی میدانوں میں دکھ اور مصیبتیں جھیلتا رہے۔

یہ مضطرب کیفیات اور یہ پریشان کن حالات جن میں سے ہر فرد گزر رہا ہے اور جنہیں وہ نہایت شدت سے محسوس بھی کرتا ہے، دعوتِ دین کا بڑی آسانی کے ساتھ نقطہ آغاز بن سکتی ہیں۔ خواہ کوئی شخص سیاسی حالات سے غیر مطمئن ہو یا معاشی اعمال سے یا معاشرتی و تمدنی کیفیات سے، اسے بغیر کسی دقت کے یہ بات سمجھائی جا سکتی ہے کہ جس چیز پر وہ مضطرب ہے وہ اصل بیکار نہیں ہے

بلکہ ایک کھلی اور بنیادی بگاڑ کا محض ایک رُخ ہے۔ جب تک تم مجموعی خرابی کو اور اس کے بنیادی سبب کو نہ سمجھ لو، اس کے محض ایک جز یا چند اجزاء کو بدل دینے میں اول تو کامیاب نہیں ہو سکتے اور اگر کامیاب ہو بھی جاؤ تو اس سے وجوہ اضطراب ختم ہو جانے کی کوئی امید نہیں کی جا سکتی۔ اس طریقے سے جب آدمی کا ذہن ایک مرتبہ فروغی مظاہر کے الجھاؤ سے نکل کر حقائق کا سرا تلاش کرنے پر آمادہ ہو جائے تو اسے باسانی اس بنیادی اصلاح کو سمجھنے کے قابل بنایا جا سکتا ہے جو دین ہی انسانی زندگی میں کرنا چاہتا ہے اور جس سے زندگی کے ہر شعبے کا بگاڑ درست کیا جا سکتا ہے۔

ہم اپنی اس بات کو چند مثالوں سے واضح کرنے کی کوشش کرتے ہیں۔

اس وقت ملک کی جو معاشی صورت حال ہے اُس سے ایک عام اضطراب ہر طرف برپا ہے۔ یہاں دولت کی تقسیم نہ صرف غیر مساوی ہے بلکہ غیر عادلانہ بھی ہے۔ غریب اور متوسط طبقے اشیاء کی روز افزوں گرانی کی وجہ سے بُری طرح پس رہے ہیں۔ ان کے برعکس ایک تخیل گروہ لائسنسوں اور بیک مارکیٹ جیسے ناجائز طریقوں سے حیرت انگیز سرعت کے ساتھ امیر ہو رہا ہے۔ چونکہ اس طبقہ کو دولت بغیر کسی محنت اور مشقت کے حاصل ہو رہی ہے اس لیے وہ اسے نہایت پُروائی سے خرچ کرتا ہے۔ اس کے اس طرز عمل سے اس ملک میں عیش و تنعم کی زندگی کی بہت زیادہ حوصلہ افزائی ہوئی ہے اور اس طرح یہاں فحاشی اور بد معاشی کا بازار گرم ہوا ہے۔ لوگ جب اس مسئلہ کو باوی النظر میں دیکھتے ہیں تو اُن کو یہ مسئلہ صرف معاشی مسئلہ نظر آتا ہے۔ ایک آدمی فوراً یہ کہہ سکتا ہے کہ اس صورت حال کو ہم معاشی پالیسی میں تبدیلی کے بدل سکتے ہیں۔ مثلاً اس معاملہ میں وہ آپ کو یہ بتائے گا کہ منافعوں پر ٹرستی ہوتی شرح پرٹیکس عائد کرنے سے لائسنس اور پرمٹ اور کوٹا سسٹم کو ختم کرنے سے اور اخراجات پر پابندی لگا دینے سے حالات درست ہو سکتے ہیں۔ آئیے! اب یہ دیکھیں کہ کیا حالات کا یہ صحیح تجزیہ ہے۔ مثلاً اگر منافعوں پر ٹیکس کی شرح بڑھا دیتے ہیں تو اس کے لیے ضروری ہے کہ وصول کرنے والے کارندے سے ایمان داری سے اُس کو وصول کریں، اور ٹیکس

ادا کرنے والے بغیر کسی سپر بھیر کا طریقہ اختیار کیا کیے پوری دیانتداری سے یہ ٹیکس دے دیں۔ لائسنس اور کوٹا کا جہان تک تعلق ہے ہم اس وقت کے حالات کے پیش نظر اسے ختم نہیں کر سکتے۔ نہ ہمارے پاس اس قدر زر مبادلہ ہے کہ ہم آزاد تجارت کی پالیسی پر عمل پیرا ہو سکیں اور نہ آزاد تجارت کے نتائج جھگڑنے کی ہم سکت ہی رکھتے ہیں۔ ہم مجبور ہیں کہ اپنی بیرونی تجارت کو محدود رکھیں۔ زیادہ سے زیادہ ہم جو کچھ کر سکتے ہیں وہ صرف یہ ہے کہ جن لوگوں پر لائسنسوں اور کوٹوں کی عنایات کی جا رہی ہیں ان سے یہ عنایات چھین کر یا تو حکومت خود درآمد کرے یا اس کے لیے موزوں لوگوں کو منتخب کرے۔ اب ہمارے پاس اس امر کی کیا گارنٹی ہے کہ اگر باب حکومت یا وہ دوسرے لوگ اس معاملہ میں بڑی دیانتداری سے کام لیں گے۔ جہان تک اخراجات پر پابندی عائد کرنے کا سوال ہے اس معاملہ میں بھی خارج سے کوئی حد نہیں لگائی جاسکتی۔ عقل بڑی عیار ہے، سوچیں بنا لیتی ہے۔ آپ اخراجات کی اگر ایک شکل کو ناجائز قرار دیں گے تو وہ فوراً انھیں دوسری شکل میں ڈھال لے گی۔

ان گزارشات پر اگر آپ غور کریں تو معلوم ہو گا کہ آئین و ضوابط کی تبدیلیاں خواہ بڑی اہم ہی سہی لیکن وہ اس وقت تک کوئی قابل قدر نتائج پیدا نہیں کر سکتیں جب تک انسان کے زاویہ ہائے فکر و نگاہ کو نہ بدلا جائے۔ اور یہ معاملہ معاشی نہیں بلکہ اخلاقی ہے، یا دوسرے الفاظ میں خارجی نہیں بلکہ داخلی ہے۔

اب سوال پیدا ہو گا کہ ہم اخلاق کا وہ کونسا ضابطہ اختیار کریں جس سے صورت حال میں کوئی صحت مند تبدیلی پیدا ہو۔ ایک تو اخلاق کی وہ شکل ہے جو یورپ کی قوموں میں نظر آتی ہے۔ اس اخلاق کو ہم مصلحت پرستانہ قومی اخلاق کے نام سے تعبیر کرتے ہیں یعنی جس طرز عمل میں ملک اور قوم کا فائدہ دکھائی دیا اُسے ہی اخلاقی ضابطہ بنا لیا۔ اخلاق کی یہ قسم معروضی اقدار پر مبنی نہیں ہوتی بلکہ وہ سبائی اخلاق ہے جس کی تقدیریں خارجی حالات کے تبدیلی ہونے سے ہر آن مجوقص رہتی ہیں۔ ممکن ہے اس اخلاق سے ایک گروہ قوم یا ملک کو وقتی طور پر کچھ نہ کچھ فائدہ حاصل ہو جائے لیکن اس سے انسانیت کی سطح بلند نہیں ہوتی۔

چنانچہ ہم دیکھتے ہیں کہ انگلستان کے وہ نام نہاد اخلاق پرست جو حریت اور شرفِ انسانیّت کا پرچار کرتے ہوئے کبھی نہیں ٹھکتے وہ جب ہندوستان پر قابض ہوئے تو یہاں خوزیری، سفاکی اور زبردست آزاری کے دیوتا ثابت ہوئے۔ وہ لوگ جو اخلاقِ انسانی کے نوامیسِ عالمیہ کی حفاظت اور پاسبانی کے دعویدار تھے انھوں نے استعماری عزازم کے ساتھ یہاں کے لاکھوں، کروڑوں مظلوم بندگانِ خدا کو ہلاک و پامال کر ڈالا۔ اظہارِ بات ہے کہ اخلاق کی اس قسم کو کوئی انسان جسے انسانیّت کا ذرا بھی پاس ہے قبول کرنا گوارا نہیں کر سکتا۔ وہ ہمیشہ اُن اخلاقی اقدار کو تسلیم کر لگا جو آفاقی ہوں، جو مدن و تہذیب کے ساتھ بدلتی نہ رہیں، جن کے پیچھے پوری نوعِ انسانی کی بلندی کا جذبہ کام کر رہا ہو۔ آپ جب اس معاملہ پر غور کریں گے تو معلوم ہو گا کہ یہ اخلاق اس وقت تک معرضِ وجود میں نہیں آ سکتا جب تک کہ ایک انسان کا ثبات اور اُس کے خالق کے ساتھ اپنے رشتہ کا صحیح صحیح تعین نہ ہو۔ اس طرح معاشی مسئلہ سے بات شروع کر کے آپ خود بخود اسلام پر پہنچ جاتے ہیں۔ مطالب کے اضطرار کی تشخیص کر کے اُسے غور و فکر کی صحیح راہ پر ڈال دیجیے پھر ایک کڑی دوسری کڑی سے ملتی چلی جائے گی اور وہ از خود صحیح نتائج اخذ کر لے گا۔

اسی طرح وہ لوگ جو سرمایہ دارانہ جمہوریت سے بدول ہو کر انٹراکیت کی طرف جھک جاتے ہیں انھیں بھی غلطی ہی کوشش سے صحیح راہ پر لگایا جا سکتا ہے۔ اس معاملہ میں سب سے پہلے یہ دیکھیے کہ اُن کی دکھتی رگ کیا ہے۔ آپ جب بھی اُن سے بات کریں وہ یہی کہیں گے کہ سرمایہ دارانہ جمہوریت میں چونکہ ہر فرد کو ملکیت کا غیر محدود حق حاصل ہے اور اسے یہ بھی اختیار ہوتا ہے کہ وہ اپنی دولت کو جس طرح چاہے کام میں لگائے یا خرچ کرے، اس لیے معاشی اعتبار سے طاقتور گروہ مفلوک السال لوگوں کی بے بسی سے ناجائز فائدہ اٹھا کر انھیں لوٹتا ہے۔ دوسرے الفاظ میں اس کا مطلب یہ ہے کہ فساد کی اصل جڑ ان کے نزدیک دولت اور اس سے حاصل ہونے والی طاقت ہے، اسی کے حقوق مانگنا انسان کو ظالم اور سفاک بنا دیتے ہیں۔ اب سوچنے کی بات یہ ہے کہ اگر یہ ساری

دولت افراد کے قبضے سے نکال کر قومی ملکیت بنا دی جائے تو وہ انسان کہاں سے آئیں گے جو اس مجموعی دولت اور اس سے حاصل ہونے والی طاقت کو انصاف کے ساتھ سب کی بھلائی کے کام میں لگائیں اور اتنی بڑی قوت پا کر ظالم و سفاک نہ بن جائیں؟ اگر ایسے انسان تیار کرنے کی کوئی سبیل ہے تو اس دولت اور طاقت کے افراد کے پاس رہنے سے بھی کوئی خرابی پیدا نہیں ہو سکتی۔ اور اگر اس کی کوئی سبیل نہیں ہے تو افراد سے چھین کر ساری دولت اور طاقت ایک جگہ سمیٹ دینے سے ظلم ہزاروں گنا زیادہ بڑھ جلتے گا۔ کیونکہ تم خود کہہ رہے ہو کہ یہی دولت اور طاقت انسان کو ظالم بنا دیتی ہے۔ اس طرح بہر پھر کربات و میں پہنچ جاتی ہے کہ اصل مسئلہ دولت کی انفرادی یا اجتماعی ملکیت کا نہیں ہے بلکہ انسان کے اندر عدل اور حق شناسی اور احساس ذمہ داری پیدا کرنے کا ہے اور آخری تجربے سے معلوم ہوتا ہے کہ یہ چیز اس وقت تک صحیح معنوں میں پیدا نہیں ہو سکتی جب تک اس کائنات میں انسان اپنے حقیقی مقام، اور رب کائنات کے ساتھ اپنے تعلق کی نوعیت کو ٹھیک ٹھیک نہ جان لے۔

غرض آپ زندگی کے کسی پہلو کا تجزیہ کریں، خواہ اس کا تعلق اخلاق و اجتماع سے ہو یا سیاست و آئین سے، یا نظام معیشت سے، آخر کار اس کے بگاڑ اور سزا میں جو سوال مرکزی اہمیت کا حامل نکلے گا وہ یہی ہوگا کہ نظام زندگی کے کارکن اور کارفرما انسان کیا سمجھ کر اس زندگی کی گاڑی کو چلا رہے ہیں اور ان کے فکر و عمل کی بنیاد کن تصورات پر ہے۔ سوچنے والا ذہن زندگی کے جس مسئلے میں بھی غلطانہ بیچیاں ہو، آپ ایک دفعہ اسے صحیح طریقہ سے اس مسئلے کی طرف متوجہ کر دیجیے، پھر وہ اگر متعصب یا ضدی نہیں ہے تو خود اس حقیقت کو پالے گا کہ انسان کے صحیح روش پر چلنے کا انحصار جس چیز پر ہے وہ صرف رب العالمین کے ساتھ اس کے تعلق کا درست ہونا ہے۔

دعوت کے اس طریقے میں متعدد دعویاں ہیں۔ ایک شخص کے اضطراب اور پریشانی کو جب ہم خود محسوس کرتے ہیں اور اس اضطراب میں اس کے شریک حال ہو کر بات کرتے ہیں تو اس سے مخاطب کے

دل میں خود بخود یہ احساس پیدا ہونے لگتا ہے کہ دعوت دینے والا صرف واعظ ہی نہیں ہے بلکہ اس کے درمیں اس کے ساتھ شریک ہے۔ وہ یونانی دیوتاؤں کی طرح پہاڑوں پر کھڑے ہو کر لوح انسانی کے مصائب پر خندہ زن نہیں ہو رہا ہے۔ وہ مافوق البشر نہیں ہے بلکہ اسی طرح کا ایک بشر ہے جیسے اور سب بشر ہیں۔ اسے بھی اسی طرح کے مسائل و پیش میں جس طرح کہ ایک عام انسان کو ہر روز پیش آتے ہیں۔ وہ بھی اُن کے بارے میں سوچتا ہے، اُن پر غور و فکر کرتا ہے اور انہیں حل کرنے کی کوشش کرتا ہے۔ جب ایک شخص کے بارے میں یہ یقین ہو جائے کہ وہ کسی معاملے میں آپ کا رفیق ہے تو پھر آپ اُس کی بات سننے کے لیے فوراََ آمادہ ہو جاتے ہیں۔ ایک انسان عام طور پر اُن لوگوں سے بھاگتا ہے جو بلندیوں پر بیٹھ کر آپ سے تباہ کن خیالات کرنا چاہیں۔ لیکن جب آپ یہ ثابت کر دیں کہ آپ اس کے بھائی ہیں تو پھر اسے نہ صرف آپ کی بات سننے میں کوئی عذر نہیں ہوتا بلکہ وہ اس کے لیے ہمہ تن کوشش ہو جاتا ہے۔ ہم اُس شخص کی بات پر کبھی کان نہیں دھرتے جس کے بارے میں ہمیں یہ احساس ہو جائے کہ وہ ہم سے اور ہمارے احساسات سے بیگانہ ہے۔ یہی وجہ ہے کہ اللہ تعالیٰ نے بھی اپنا پیغام فرشتوں کے ذریعے لوح انسانی میں نہیں پھیلایا بلکہ اس کام کے لیے نوح انبانی ہی میں سے چند بزرگ و برتر افراد کو منتخب کیا جو عام انسانوں میں گھل مل کر رہتے اور بازاروں میں چلتے پھرتے تھے۔ وہ شخص جو ہمیشہ عالم بالا سے باتیں کرے اور انہیں ہر وقت بس دوسری دنیا ہی کی باتیں سنا رہے، دعوت کے کام کے لیے موزوں نہیں ہوتا۔ اس کی باتوں کو لوگ عقیدت کے کانوں سے بھی سنیں تو یہ احساس فطرۃً ان کے دل سے نہیں نکل سکتا کہ یہ اللہ والوں کی باتیں ہیں جن کا مقام عام انسانوں سے وراہ الورد ہے۔

پھر جب آپ باحیل و حجت اس ماحول کی ظلم و زیادتی کو تسلیم کر لیتے ہیں تو اس سے بھی مخاطب پر نہایت اچھا اثر پڑتا ہے۔ وہ یہ سمجھ لیتا ہے کہ آپ کج بحث نہیں ہیں بلکہ ایک مخلص انسان ہیں جو زندگی کے تعاقب سے صرف نظر کر کے نہیں چلتا۔ بلکہ اس دنیا اور اُس کے مسائل کو اُنہیں کھول کر

دیکھتا ہے۔ آپ کی دعوت صرف الفاظ کی بازیگری نہیں بلکہ اُس کی پشت پناہی ایک گہرا خلوص اور ذاتی تجربہ کر رہا ہے۔ آپ کا مدعا یہ نہیں کہ ذہنی کشتی میں مد مقابل کو نیچا دکھا کر اپنی برتری کا لوہا منوایا جائے بلکہ آپ کا مقصد یہ ہے کہ اُس دیکھ دو کا مداد ادا کرنے کے لیے کھڑ کیا جائے جس میں وہ اور آپ اور دوسرے کے لیے شمار انسان گرفتار ہیں۔ لہذا آپ اُس کے مخالف نہیں بلکہ اُس کے ساتھی ہیں۔

جب دعوت کے لیے یہ طریقہ اختیار کیا جائے تو اس سے واقعی کے اندر خود بخود حقیقت پسندی پیدا ہو جاتی ہے۔ وہ پھر خلا میں نہیں سوچتا بلکہ زمان و مکان کی حد بندیوں میں رہ کر حالات و واقعات پر غور کرتا ہے۔ اس کی نگاہیں دور رس اور اس کا نقطہ نظر وسیع اور آفاقی ہوتا ہے۔ اس لیے اُس کے ذہن میں وہ کشمکش پرورش نہیں پاتی جو عام طور پر ایک تخیل کی دنیا میں بسنے والے انسان کے دماغ میں حقیقت اور خواہش کی باہمی آویزش کی وجہ سے جنم لیتی ہے۔ وہ صرف نصب العین ہی پر نظر نہیں رکھتا بلکہ اس تک پہنچنے کے لیے راستے میں جتنے مراحل سے گذرنا ناگزیر ہوتا ہے اُن پر بھی وہ برابر نگاہ رکھتا ہے۔ اس بنا پر اس کے تجزیہ میں تریا وہ صحت پائی جاتی ہے۔

اس کے ساتھ اس طرز عمل سے اُس میں رواداری اور صبر و تحمل کی صفات بھی پیدا ہو جاتی ہیں۔ وہ جب اپنے حالات و واقعات کو خواب و خیال کے آئینہ میں نہیں بلکہ حقیقت کی عینک سے دیکھتا ہے تو اُس کے مشاہدہ میں ارضیت اور عصرت کے عناصر لوری طرح شامل ہوتے ہیں اور اس وجہ سے وہ دوسروں کے نقطہ نظر پر بھی ہمدردانہ غور کرنے کے لیے ہر وقت تیار رہتا ہے۔ وہ نہ تو چوٹی چھوٹی باتوں پر بہیم ہوتا ہے اور نہ ہی جزئیات پر کفر و ایمان کی بحث اٹھاتا ہے۔ وہ اس حقیقت سے اچھی طرح آشنا ہوتا ہے کہ حالات کے مطالعہ میں ایسا تدارک اور خلوص کے ساتھ اختلاف رائے بھی ہو سکتا ہے اور اسے برداشت بھی کرنا چاہیے۔ اس لیے اُسے دشمن کو بہنم دیکھنے

سے کہیں زیادہ فکر اس بات کی ہوتی ہے کہ وہ اپنے مخاطب کی اصل پریشانی کو معلوم کر کے اُسے براہ راست پر لے آئے۔ وہ جانتا ہے کہ ہر وہ تحریک جو غلوں پر مبنی ہو اور جس میں نوع انسانی کے مصائب و دکھوں کے کاغذ کاغذ کاغذ ہو، اُس میں صداقت کا کم از کم ایک عنصر ضرور پایا جاتا ہے لیکن چونکہ یہ صداقت جزوی ہوتی ہے اس لیے ادھوری سچائیوں کی طرح خطرناک ثابت ہوتی ہے۔ وہ نہایت دیدہ وری سے اپنے مخاطب کو اس جزوی صداقت سے گزار کر صداقتِ کل تک لے جانے کی کوشش کرتا ہے اور اس کوشش میں کبھی یہ طریقہ اختیار نہیں کرتا کہ سرے سے اس جزوی صداقت کے وجود ہی کا انکار کر دے۔ اس کے لیے یہی جزوی صداقت وہ قدرِ مشترک بن جاتی ہے جس سے وہ اپنے مخاطب کو کلی صداقت تک لے جانے کا کام لیتا ہے۔

اس نقطہ نظر سے اگر دیکھا جائے تو معلوم ہو گا کہ دعوتِ دین کا کام مشکل بھی ہے اور آسان بھی۔ اس میں حقیقی اشکال یہ ہے کہ روح اور مادہ کی ثنویت کا جو تصور صدیوں سے انسان کے دل و دماغ میں راسخ ہو چکا ہے، اُسے نکال باہر پھینکنا اور اس کی جگہ دین اور دنیا کی نیچائی کا عقیدہ زمین نشین کرانا کوئی آسان کام نہیں ہے۔ ایک مذہبی آدمی یہ سمجھنے سے قاصر ہوتا ہے کہ اسو دنیا روحانی اور اخلاقی ترقی کا زمین بن سکتے ہیں۔ اور ایک دنیا دار آدمی کے لیے یہ تسلیم کرنا کہ اسو دنیا کو مذہب کے تابع کرنے ہی میں انسانیت کی فلاح کا راز مضمر ہے، بہت دشوار اور مشکل مرحلہ ہے۔ یہ بھی نا اہلیت کی عجیب قسم نظر ہے اور انسانی فطرت کی نزاعی رشتہ سازی ہے کہ جس چیز کو آج کا انسان عقیدہ کی شکل میں ماننے کے لیے مشکل ہی سے رضامند ہوتا ہے، اسے عمل کی دنیا میں وہ برابر اپنا رہا ہے۔ دنیا کا شاید ہی کوئی مفکر مذہبِ انسان ایسا ہو جو اپنے روزمرہ کے دنیاوی مسائل میں اپنا ایک اخلاقی ضابطہ نہ رکھتا ہو۔ بالکل اسی طرح دنیا کا ہر مذہبی آدمی کسی نہ کسی مذہب کا دنیا دار بننے پر اپنے آپ کو مجبور پاتا ہے۔ اس دنیا میں مذہب اور مادیت فلسفہ کی حد تک تو بالمشابہہ و مختلف کارخانے شمار کیے جاسکتے ہیں لیکن جب ہم ایک عام انسان کی عملی زندگی پر غور کرتے ہیں تو ہم اس

نظریہ کو بالکل باطل پاتے ہیں۔ ہمارا تجربہ اس حقیقت کا شاہد ہے کہ انسانی زندگی ایک ناقابل تقسیم وحدت ہے جس کو روں اور مادہ کی ثنویت میں تقسیم نہیں کیا جاسکتا۔ اس کل کو اگر اجزاء میں بانٹا جائے تو اس کی اصلی حقیقت بالکل مسخ ہو جائے گی۔ ہم میں سے ہر شخص خواہ وہ کسی عقیدہ یا خیال کا ہو اپنے ہر دنیاوی معاملہ میں بھی ایک روحانی اور معنوی نقطہ نظر ضرور رکھتا ہے اس کے بغیر زندگی کا ایک دن بھی نہیں گذر سکتا۔ یہ چیز انسان کی فطرت میں داخل ہے اور اس کے دل کی ایک جذباتی پیکار ہے۔ یقین اسی بات کو جب آج کل کے عام انسان کے سامنے رکھو اور اسے دعوت دو کہ اپنی زندگی کے روحانی، اخلاقی اور مادی پہلوؤں کے لیے ایک نظام اختیار کرے، تو وہ اس تخیل سے اپرائیگا اور رہ کر اس بات پر اصرار کرنے لگے گا کہ مذہب کو دنیاوی معاملات سے الگ رکھو۔ عام انسان ہی نہیں، خود اہل مذہب میں سے بکثرت لوگ دین و دنیا کی اس یکجائی کو ماننے سے عملاً انکار کریں گے۔ خواہ نظری طور پر وہ اس کے قائل ہی کیوں نہ ہوں۔

اس شکل کے باوجود دعوت دین کا کام کرنے والوں کے لیے یہی چیز آسانی کا موجب ہے کہ دین و دنیا کی علیحدگی حقیقت میں انسان اور کائنات کی فطرت کے خلاف ہے، اور جیسا کہ ابھی اوپر ہم نے عرض کیا، انسان ان کو الگ کرنے کی ساری کوششوں کے باوجود انہیں واقعہً الگ کر دینے پر قادر نہیں ہے۔ انسانی فطرت خود ایک ایسا نظام چاہتی ہے جو دین و دنیا کے ساتھ اور دنیا کو دین کے ساتھ سمودے اور ان کے باہمی تضاد کو ختم کر دے۔ اسلام چونکہ ایسا ہی ایک نظام ہے اس لیے وہ انسانی فطرت سے سب سے زیادہ قریب ہے۔ اسے پیش کرنا اور لوگوں کے دل و دماغ کو اس پر مطمئن کر دینا لازماً ان دوسرے مسلکوں کی دعوت کے مقابلہ میں آسان ہی ہونا چاہیے جو یا تو انسان کی روحانی پیاس کو بجھانا چاہتے ہیں مگر اس کی مادی مشکلات حل نہیں کرتے، یا مادی مشکلات حل کرنا چاہتے ہیں مگر اس کی روح کو پیاسا رکھتے ہیں۔

علمن ہے یہاں پہنچ کر ایک انسان کے ذہن میں یہ خیال پیدا ہو کہ اگر عملاً دنیا کے سب انسان

دخواہ وہ مذہبی ہوں یا دنیا دار، اپنی زندگی میں مادی اور روحانی و اخلاقی پہلوؤں کو کچھ نہ کچھ سموتے ہی ہیں، اور اسلام بھی ان کو سمونے کا کام ہی کرنا ہے تو پھر اسلام کا امتیاز کس چیز میں ہے۔ اس کا جواب یہ ہے: اس میں کوئی شک نہیں کہ اسلام نے مسائل زندگی کے جو حل پیش کیے ہیں وہ بیشتر امتزاجی نوعیت کے ہیں، لیکن اس نے اس امتزاج میں مختلف افکار و اعمال کے درمیان جو نسبتیں قائم کی ہیں وہ خالصتاً اُس کی اپنی ہیں۔ اور یہی اُس کی امتیازی خصوصیت ہے۔ آپ زندگی میں ہزاروں نہیں بلکہ لاکھوں انسانوں سے ملتے ہیں لیکن ان میں سے ہر چہرے کو دوسرے سے مختلف پاتے ہیں، حالانکہ اعضاء کے اعتبار سے وہ سب ایک سے ہوتے ہیں۔ ان میں جو اختلاف پایا جاتا ہے وہ اعضاء کا نہیں بلکہ اُس تناسب کا ہے جو ان اعضاء کے درمیان موجود ہوتا ہے اور یہی چیز ایک چہرے کو دوسرے سے ممیز کرتی ہے۔ بالکل اسی طرح اسلام دوسرے مذہبوں اور مذاہب اور مذاہب کی زندگی یا تحریکات سے بالخصوص جس چیز میں مختلف ہے وہ یہ ہے کہ اس نے انسانی زندگی کے بیشتر شعبوں کے درمیان نسبتوں کا جو رشتہ قائم کیا ہے وہ خالصتاً اس کا اپنا ہے۔ دوسرے الفاظ میں ہم اسے یوں کہہ سکتے ہیں کہ اس کی اقدار حیات دوسروں سے بالکل مختلف ہیں اور اسی چیز میں اُس کی انفرادیت منعکس ہوتی ہے۔ ان حالات میں ایک داعی کا کام صرف اسی قدر ہے کہ باطل نظریات نے خالق و مخلوق کے درمیان نسبتوں کے جو غلط تعلقات قائم کر رکھے ہیں انہیں بدل کر صحیح بنیادوں پر استوار کرے۔ اگر بندے اور اس کے رب کے تعلقات کی نوعیت درست ہو جائے تو اس سے نہ صرف آخرت سنور جاتی ہے بلکہ اس دنیا کی زندگی سے بھی فساد مٹ جاتا ہے اور یہاں امن و امان کا دور دورہ ہوتا ہے۔

قرآن حکیم میں متعدد مقامات ایسے ملتے ہیں جہاں اس امر کی وضاحت کی گئی ہے کہ زندگی سے اعتدال اسی وقت دور ہو سکتا ہے جب انسانوں کا اپنے خالق کے ساتھ رشتہ درست ہو۔ جب تک اس رشتہ کو صحیح نہیں کیا جائیگا اس وقت تک زندگی سے یرائی کو ٹھایا نہیں جاسکتا۔ جب حضرت

لوط علیہ السلام نے اپنی قوم کو ایک عادتِ بد سے باز رہنے کی دعوت دی تو سب سے پہلے انہیں اس بات کی نصیحت کی کہ تم اللہ سے ڈرو کیونکہ اللہ کے خوف کے مٹ جانے سے ہی فسق و فجور کے سارے پتے چھوڑتے ہیں۔

قوم لوط نے پیغام لانے والوں کو ٹھٹھایا جب ان کے بھائی لوط نے ان سے کہا کیا تم ڈرتے نہیں ہیں تمہارے ایسے پیغام لانے والا امین ہوں لہذا اللہ سے ڈرو اور میرا کہا مانو۔ میں تم سے اس کا کوئی اجر نہیں مانگتا۔ میرا اجر پروردگارِ عالم کے پاس ہے کیا تم جہان کے مردوں کے پاس جاتے ہو اور ان پر پول کو چھوڑ دیتے ہو، جو تمہارے رب نے تمہارے لیے پیدا کی ہیں؟ بلکہ تم لوگ حد سے بڑھنے والے ہو۔

كَذَّبَتْ قَوْمُ لُوطٍ الْمُرْسَلِينَ - اِذْ قَالُ لَهُمْ اٰخُوهُمْ لُوطُ اَلَا تَتَّقُوْنَ ۝ اِنِّىْ لَكُمْ رَسُوْلٌ اٰمِيْنٌ ۝ فَاتَّقُوا اللّٰهَ وَاَطِيعُوْا وَمَا اَسْئَلُكُمْ عَلَيْهِ مِنْ اَجْرٍ ۗ اِنِ اَجْرِىْ اِلَّا عَلَى رَبِّ الْعٰلَمِيْنَ ۗ اَتَاْتُوْنَ الذُّكُوْرَ مِنَ الْعٰلَمِيْنَ - وَتَذَرُوْنَ مَا خَلَقَ لَكُمْ رُءُوْسَكُمْ مِنْ اٰذْوَابِكُمْ طٰبِلٌ اَنْتُمْ قَوْمٌ عَادُوْنَ ۝ (الشعراء- ۸)

اسی طرح حضرت شعیب علیہ السلام نے بھی اپنی قوم کہ لین دین میں دیانتداری کا سبق دینے سے پیشتر اُسے یہ ذمہ نشین کر لیا ہے کہ تمہارا اپنے خدا سے تعلق صحیح ہونا چاہیے۔

بن کے رہنے والوں نے پیغام لانے والوں کو ٹھٹھایا جب انہیں شعیب نے فرمایا کیا تم ڈرتے نہیں؟ میں تمہاری طرف ایک باامانت پیغمبر آیا ہوں۔ پس اللہ سے ڈرو اور میرا کہا مانو۔ اور میں تم سے اس کا کچھ اجر نہیں چاہتا۔ میرا اجر پروردگارِ عالم کے پاس ہے۔ تم سیدھی ترازو سے تولو اور لوگوں کی چیزیں کم مت کرو اور زمین میں فساد پھیلانے والوں کی خفیہیت سے نہ چھو۔ اور اس ذات سے ڈرو جس نے

كَذَّبَ اَصْحٰبُ الْاٰيٰتِ الْمُرْسَلِيْنَ - اِذْ قَالُ لَهُمْ شُعَيْبٌ اَلَا تَتَّقُوْنَ - اِنِّىْ لَكُمْ رَسُوْلٌ اٰمِيْنٌ ۝ فَاتَّقُوا اللّٰهَ وَاَطِيعُوْا وَمَا اَسْئَلُكُمْ عَلَيْهِ مِنْ اَجْرٍ ۗ اِنِ اَجْرِىْ اِلَّا عَلَى رَبِّ الْعٰلَمِيْنَ ۗ اَوْفُوْا بِالْقِسْطِ اَلَا تَتَّقُوْنَ ۗ اِنِّىْ لَكُمْ رَسُوْلٌ اٰمِيْنٌ ۗ وَتَذَرُوْنَ اَشْيَآءَكُمْ وَاَنْتُمْ تَعْتَدُوْنَ ۗ اِنِّىْ الْاٰمِرُ مِنَ الْمُفْسِدِيْنَ ۗ وَاتَّقُوا

الَّذِي خَلَقَكُمْ وَالْحِجْلَةَ الْاُولَئِينَ هَ قَالُوا
 اِنَّمَا اَنْتَ مِنَ الْمَسْكُوْبِيْنَ وَمَا اَنْتَ
 اِلَّا بَشَرٌ مِّثْلُنَا وَاِنْ نَّظُنُّكَ لَمِمْ
 الْكٰذِبِيْنَ

تھیں بھی پیدا کیا اور خلقت اول کو بھی۔ وہ بولے تم
 پر تو کسی نے جاؤ کر دیا ہے۔ اور تم بھی پہلی طرح
 کے انسان ہو اور ہمارے خیال میں تو تم جھوٹے
 ہو۔

اسی قسم کی بے شمار آیات ہیں قرآن حکیم میں متی ہیں جن میں اس بنیادی حقیقت
 کی طرف نہایت واضح الفاظ میں رہنمائی کی گئی ہے کہ اُس وقت تک اصلاح کی کوئی تدبیر
 کارگر نہیں ہو سکتی جیت تک کہ انسان اُن نسبتوں کو دُرست نہ کرے جو خدا اور انسان کے
 درمیان اور انسان اور اِس کائنات کے درمیان پائی جاتی ہیں۔ حضرت جعفر بن ابی طالب نے
 نجاشی کے دربار میں دعوت دین کے لیے جو فصیح و بلیغ تقریر ارشاد فرمائی وہ اس حقیقت کی آئینہ
 ہے۔ اس تقریر کے دو حصے ہیں۔ ایک میں انھوں نے یہ بتایا ہے کہ جب ہمارے خالق کے
 ساتھ تعلق کی نوعیت صحیح نہ تھی تو ہم میں کون کون سی بُرائیاں پائی جاتی تھیں، اس کے بعد جب
 ہمیں رسول اکرم صلی اللہ علیہ وسلم کی رہنمائی میں خداوند تعالیٰ سے صحیح تعلق قائم کرنے کی توفیق
 حاصل ہوئی تو پھر ہماری زندگی کے سارے گوشوں میں — خواہ ان کا تعلق امور دنیائے
 یا امور آخرت سے — ایک خوشگوار انقلاب آیا۔ انھوں نے فرمایا:

”اے بادشاہ! ہماری قوم کی یہ حالت تھی کہ ہم سب جاہل تھے، بتوں کی پرستش
 کرتے، مُردار کھاتے، برے کاموں کے مرتکب ہوتے۔ رشتے ناتنے توڑ دیتے، پڑوسیوں
 بُرا سلوک کرتے تھے۔ ہم میں سے قوی کمزور کو کھا جلتے۔ ہماری زبوں حالی کا یہ عالم تھا کہ اللہ
 تعالیٰ نے ہماری جانب ہمیں میں سے ایک شخص کو رسول بنا کر بھیجا جس کے نسب، سچائی،
 امانت اور پاک دامنی کو ہم سب اچھی طرح جانتے ہیں۔ اس نے ہمیں تعلیم دی کہ ہم اللہ تعالیٰ
 کو کیتا مانیں اور اُسی کی عبادت کریں۔ ہم اور ہمارے بزرگوں نے اس کو چھوڑ کر پتھروں اور

بتوں کی جو پرستش شروع کر رکھی تھی اس کو ترک کر دیں۔ اس رسول نے ہمیں صداقت۔ امانت۔ جملہ کی اور پھر وسیلوں سے حسن سلوک، حمام باقوں اور نقل و تحریزیں سے باز رہنے کا حکم دیا اور ہمیں مری باتیں، مجھوٹ بولنے، یتیم کا مال کھانے اور پاک دامن عورتوں پر تہمت لگانے سے منع فرمایا۔ اُس نے ہمیں حکم دیا کہ خدا سے بیعت کی عبادت کریں اور اس کے ساتھ کسی کو شریک نہ ٹھہرائیں۔ اس نے ہمیں نماز، زکوٰۃ اور صدقوں کا حکم دیا۔ ہم نے اس ذات کی تصدیق کی اور اس پر ایمان لے آئے۔

یہ تقریر اس حقیقت کا اعتراف ہے کہ جب خدا کے ساتھ بندے کا تعلق درست نہ ہو تو اس سے نہ صرف اس کی روحانی زندگی میں، بلکہ سیاسی، معاشی اور معاشرتی زندگی میں بھی بگاڑ پیدا ہوتا ہے، لیکن جب اس تعلق کو صحیح کر دیا جائے تو اس سے پوری زندگی تبدیل ہو جاتی ہے۔ اس سے نہ صرف فکر میں سلجھاؤ، طبیعت میں سلامت اور روح میں لطافت پیدا ہوتی ہے بلکہ معاشرت میں حسن سلوک، تمدن میں توازن، اور معیشت میں عدل و مساوات کا فہرہ دورہ ہوتا ہے۔ یہ ایک ایسا پارس ہے جس کی تاثیر اگر کوئی ٹھیک ٹھیک قبول کرے تو کندن بن جائے۔